

भारत पर 100 प्रतिशत टैरिफ लगाने पर आमादा अमेरिका

नवभारत न्यूज नेटवर्क
वाशिंगटन, 16 सितंबर. अमेरिका भारत पर 100 फीसदी टैरिफ लगाने की तैयारी कर रहा है. अमेरिकी प्रतिनिधि सभा में रूस पर प्रतिबंध लगाने वाले विधेयक पर आज वोटिंग की जानी है.

विधेयक में रूस से तेल खरीदने की वजह से भारत पर 100 प्रतिशत टैरिफ लगाने का प्रावधान है. विधेयक राष्ट्रपति डोनाल्ड ट्रंप को रूस के बड़े तेल और गैस खरीदार देशों पर 100 फीसदी तक टैरिफ लगाने का अधिकार दे सकता है. देशों में भारत भी शामिल है, जिस पर इसका सीधा असर पड़ सकता है. यह विधेयक लिंडसे ओ. ग्राहम सेंक्सिंग रशिया एंड ईरान एक्ट ऑफ 2026 है. अमेरिकी सीनेट ने पिछले महीने 86-11 के बहुमत से इस विधेयक को पारित कर दिया था. अब यह हाउस के सामने है. हाउस रूल्स कमेटी ने इसे विचार के लिए आगे बढ़ा दिया है. इसके बाद ही इसे राष्ट्रपति के पास हस्ताक्षर के लिए भेजा जा सकेगा.

मंगलवार को प्रतिनिधि सभा में हुए प्रक्रियागत मतदान में यह प्रस्ताव 214-211 मतों से पारित हुआ. इस दौरान दो डेमोक्रेट सांसदों ने पार्टी लाइन से अलग जाकर रिपब्लिकन सांसदों के साथ मतदान किया, जिससे राजनीतिक हलकों में चर्चा तेज हो गई. रूस प्रतिबंध विधेयक और अन्य कई विधानों को आगे बढ़ाने का प्रस्ताव 214-211 मतों से पारित हुआ. इस परिणाम से सदन के डेमोक्रेटिक नेतृत्व को झटका लगा.

आज हाउस ऑफ रिप्रेजेंटेटिव्स में होगी वोटिंग



न्यूजीलैंड ने एफटीए पर लगाई मोहर

इधर, न्यूजीलैंड की संसद ने बुधवार को भारत के साथ हुए मुक्त व्यापार समझौते यानी फ्री ट्रेड एग्रीमेंट को लागू करने वाले बिल को मंजूरी दे दी है. इससे एफटीए लागू होने का रास्ता साफ हो गया है. अब औपचारिक प्रक्रिया के बाद जल्द ही यह समझौता लागू हो जाएगा. इसके साथ ही न्यूजीलैंड में भारतीय उत्पादों को ड्यूटी फ्री एक्सेस मिल जाएगा. वहीं न्यूजीलैंड के उत्पादों पर भी भारत में ना के बराबर टैक्स लिया जाएगा. खास बात यह है कि न्यूजीलैंड की संसद में इस बिल को सरकार के अलावा विपक्षी दलों का भी सहयोग मिला. इसके बाद संसद में यह बिल 93-29 के बहुमत से पास हुआ. विपक्ष की लेबर पार्टी ने भी भारत से जुड़े इस बिल का समर्थन किया.

10 देशों पर 100 % टैरिफ

डेमोक्रेटिक कांग्रेसमैन स्टेनी होयर द्वारा पेश संधोधन में 10 देशों को 100 प्रतिशत तक टैरिफ के लिए पात्र बताया गया है. इनमें चीन, भारत, तुर्किए, अजरबैजान, हंगरी, स्लोवाक रिपब्लिक, संयुक्त अरब अमीरात, सिंगापुर, कजाकिस्तान और किर्गिज रिपब्लिक शामिल हैं. यह संधोधन अपने आप भारत पर 100 प्रतिशत टैरिफ नहीं लगाएगा, बल्कि अगर विधेयक कानून बन जाता है और राष्ट्रपति डोनल्ड ट्रंप अधिकार का इस्तेमाल करते हैं, तो भारत ऐसे शुल्क के लिए पात्र हो सकता है.

रूस से बड़ी मात्रा में कच्चे तेल का आयात

सीनेट द्वारा पारित संस्करण में देशों के नाम स्पष्ट रूप से नहीं थे. उसमें केवल रूसी तेल और गैस के पांच सबसे बड़े आयातकों का जिक्र था. विधेयक रूस के नेतृत्व, ऊर्जा क्षेत्र और प्रतिबंधों से बचने वाले जहाजों पर प्रतिबंध लगाने के साथ-साथ राष्ट्रपति को रूसी ऊर्जा के बड़े खरीदारों पर 100 प्रतिशत तक टैरिफ लगाने का अधिकार देता है. भारत और चीन वर्तमान में रूस से बड़ी मात्रा में कच्चे तेल का आयात कर रहे हैं, इसलिए दोनों देशों का नाम इस चर्चा के केंद्र में है.

पाकिस्तान की खतरनाक ब्यूटी क्रीम पर भारत ने लगाई रोक

नवभारत न्यूज नेटवर्क
इस्लामाबाद, 16 सितंबर. सीडीएससीओ ने पाकिस्तान से आने वाले अनऑथराइज्ड कॉस्मेटिक प्रोडक्ट्स की बिक्री के संबंध में सार्वजनिक स्वास्थ्य अलर्ट जारी किया है.

इससे सेहत को गंभीर खतरा हो सकता है.सेंट्रल ड्रग्स स्टैंडर्ड कंट्रोल ऑर्गनाइजेशन ने हाल ही में पाकिस्तान से आने वाले अनऑथराइज्ड कॉस्मेटिक प्रोडक्ट्स की बिक्री के संबंध में सार्वजनिक स्वास्थ्य अलर्ट जारी किया है. सीडीएससीओ की ओर से जारी नोटिस में जिन दो प्रोडक्ट्स को फ्लैग किया गया है, वो व्हाइटनिंग क्रीम हैं - 'चांदनी व्हाइटनिंग क्रीम' और 'गोरी ब्यूटी क्रीम' - और कहा जाता है कि ये दोनों पाकिस्तान में बनी हैं.बहुत ज्यादा मेटल और टॉक्सिक

इफेक्ट्स चांदनी व्हाइटनिंग क्रीम' और 'गोरी ब्यूटी क्रीम' इन दो प्रोडक्ट्स की बिक्री पर रोक लगाते हुए. ड्रग रेगुलेटर ने कहा कि इन क्रीमों में 'बहुत ज्यादा हेवी मेटल्स' पाए गए हैं, जो तय सीमा से ज्यादा हैं. सीडीएससीओ ने यह भी कहा कि इन क्रीमों के इस्तेमाल से जहरीले असर हो सकते हैं और सेहत को गंभीर खतरा हो सकता है.सरकारी नोटिस में कहा गया है, 'बिना मंजूरी वाले कॉस्मेटिक प्रोडक्ट्स के इस्तेमाल के खिलाफ पब्लिक हेल्थ अलर्ट - ग्राहकों के इस्तेमाल किए जाने वाले कॉस्मेटिक प्रोडक्ट्स आम लोगों के लिए सुरक्षित होने चाहिए. इनकी मैनुफैक्चरिंग और इम्पोर्ट को 'ड्रग्स एंड कॉस्मेटिक्स एक्ट, 1940' और 'कॉस्मेटिक्स रूल्स, 2020' के तहत रेगुलेट किया जाता है.

चाचा विधायक, भतीजी को बिना काम वेतन

कनाटक के सरकारी अस्पताल का मामला

नवभारत न्यूज नेटवर्क
बेंगलुरु, 16 सितंबर. कनाटक के बागलकोट में नम्मा क्लिनिक में काम करने वाली एक मेडिकल ऑफिसर जांच के दायरे में आ गई हैं. उन पर आरोप है कि वे एक प्राइवेट मेडिकल कालेज से पोस्ट-ग्रेजुएट मेडिकल कोर्स करने के साथ-साथ 70,000 रुपये से ज्यादा की मासिक सैलरी भी ले रही थीं.

बागलकोट से कांग्रेस विधायक उमेश मेटी की भतीजी डॉ. अंकिता यागल पर ड्यूटी में लापरवाही और



बिना इजाजत दो जगहों पर काम करने का आरोप है, जिसकी जांच चल रही है. बागलकोट जिला पंचायत के सीईओ गजानन बाले की ओर से की जा रही जांच में डॉ. यागल शामिल नहीं हुईं. उनके न आने पर सीईओ ने उन्हें नोटिस जारी करके 18 सितंबर को सुबह 10 बजे जिला पंचायत कार्यालय के कमरा नंबर 11 में होने

बंगाल की तरह यूपी में भी 2 चरण में चुनाव

अगले साल पांच राज्यों में विधानसभा चुनाव की तैयारी में जुटा चुनाव आयोग

नवभारत न्यूज नेटवर्क
नई दिल्ली, 16 सितंबर. उत्तर प्रदेश, पंजाब, उत्तराखंड, गोवा और मणिपुर में अगले साल 2027 की शुरुआत में होने वाले विधानसभा चुनावों की तैयारियों की समीक्षा करने के लिए चुनाव आयोग के टॉप अफसरों की एक टीम इन राज्यों में जाने की तैयारी कर रही है.

इस टीम के बाद फिर मुख्य चुनाव आयुक्त ज्ञानेश कुमार और दोनों चुनाव आयुक्त के इन पांचों राज्यों में दौरें शुरू होंगे. चुनाव आयोग इस बार उत्तरप्रदेश में भी बंगाल की तरह 2 चरणों में ही चुनाव संपन्न करवाने पर विचार कर रहा है. सूत्रों के अनुसार अधिकारियों की यह विजिट इस महीने के अंत या अक्टूबर के पहले सप्ताह से शुरू हो जाएगी. टीम में कौन-कौन अफसर जाएंगे. इनके नाम भी लागभग



फाइनल कर लिए गए हैं. चार अफसरों की यह टीम हर राज्य में जाकर वहां के मुख्य निर्वाचन अधिकारी, सभी जिलों के डीएम और एसपी समेत अन्य विभागों के अधिकारियों से मीटिंग करेगी.

मणिपुर में सुरक्षा पर फैसला

मणिपुर के मामले में वैसे तो वहां 60 विधानसभा सीट ही हैं. जिसके लिए एक चरण में ही चुनाव कराना पर्याप्त है. लेकिन यहां कानून-व्यवस्था के हालात बहुत अधिक अच्छे ना होने के चलते चुनाव दो चरणों में कराए जा सकते हैं.

चुनाव कार्यक्रम पर फैसला जल्द

राज्यों की रिपोर्ट के बाद मुख्य चुनाव आयुक्त और दोनों चुनाव आयुक्त के पांचों राज्यों में दौरे होंगे. जिसके बाद फिर पांचों राज्यों के लिए कब और कितने-कितने चरणों में चुनाव होने हैं. इसकी घोषणा कर दी जाएगी. सूत्रों का कहना है कि पांचों राज्यों में उत्तर प्रदेश और मणिपुर को छोड़ते हुए बाकी बचे तीन राज्य पंजाब, उत्तराखंड और गोवा में एक-एक चरण में ही चुनाव संपन्न कराए जाएंगे. जबकि उत्तर प्रदेश में बिहार और पश्चिम बंगाल में हुए विधानसभा चुनावों के पैटर्न को देखते हुए दो चरणों में चुनाव संपन्न कराए जा सकते हैं. वह भी इसलिए क्योंकि इन पांचों राज्यों में उत्तर प्रदेश में ही सबसे अधिक 403 विधानसभा सीट हैं.

विनीत मर्डर की रात छह कॉल ने खोली नौकर की प्लानिंग

विशाल ने हत्या से पहले नया सिम खरीदा

पुलिस शालू-विशाल का रिमांड लेकर जांच कर रही

नवभारत न्यूज नेटवर्क
कानपुर, 16 सितम्बर. कारोबारी विनीत मिनोचा हत्याकांड में खुलासा हुआ कि नौकर विशाल ने विनीत मिनोचा की हत्या के लिए खुद के बचाव के लिए भी अपनी अलग योजना बनाई थी. उसने तीन सितंबर को एक



नया सिमकार्ड खरीदा और उसी दिन पुराना नंबर बंद कर मोबाइल फोन पर नया सिम लगाया, जिससे उसने उस नंबर से शालू को सात और सुन्नत को छह बार कॉल की थी. उसने नया सिम शुभम के नाम से लिया था. आरोपी को मोबाइल की गूगल हिस्ट्री जांचने पर सामने आया कि उसने हत्या से एक दिन पहले धारदार चाकू कहां मिलता, कितनी धार और किस-किस तरह के चाकू होते हैं, ये सब जानकारी के लिए गूगल पर ढूंढा था.



चार मंजिला इमारत में लगी आग, 5 की मौत

हनोई. वियतनाम की राजधानी हनोई में एक घर में बुधवार तड़के आग लग गई. ये हादसा रिहायशी इलाके में चार मंजिला घर में हुआ. इस आग में झुलसकर पांच लोगों की मौत हो गई है. आग पर काबू पा लिया गया. हनोई के बीचों-बीच वान काओ स्ट्रीट के पास एक तंग गली में स्थित इस घर में चार मंजिलें थीं. निवासियों ने रात करीब 1:50 बजे आग देखी और अलार्म बजाया. लोगों ने मौजूद उपकरणों से आग बुझाने की कोशिश की, लेकिन आग पर काबू पाया नहीं जा सका.

हस्तियों के ट्वीट



भारतीय उद्योगपति नवीन ज़िंदल ने महात्मा ज्योतिबा फुले को याद करते हुए एक्स पर पोस्ट साझा की. उन्होंने बताया कि बहोलपुर, लाडवा में 'महात्मा ज्योतिबा फुले इंटरनेशनल स्किल सेंटर' अंतरराष्ट्रीय मानकों के अनुरूप संचालित हो रहा है. 'नवीन अवसर' पहल के तहत कुरुक्षेत्र के युवाओं को विश्वस्तरीय प्रशिक्षण देकर अंतरराष्ट्रीय रोजगार बाजार के लिए तैयार करने का लक्ष्य है. ज़िंदल ने युवाओं से केंद्र से जुड़कर अपने कौशल को निखारने और वैश्विक अवसरों का लाभ उठाने की अपील की.

इटली की प्रधानमंत्री जोर्जिया मेलोनी ने सोशल मीडिया प्लेटफॉर्म एक्स पर पोस्ट साझा कर बताया कि उन्होंने रोम स्थित पलाजो चिगी में यूरोपीय परिषद के अध्यक्ष एंटोनियो कोस्टा से मुलाकात की. दोनों नेताओं के बीच यूरोपीय और अंतरराष्ट्रीय एजेंडों के प्रमुख मुद्दों पर चर्चा हुई. मेलोनी के मुताबिक, बातचीत की शुरुआत यूरोपीय संघ के नए बहुवार्षिक वित्तीय ढांचे (2028-2034) पर हुई. उन्होंने कहा कि इटली यूरोपीय संघ की रणनीतिक प्राथमिकताओं के अनुरूप बजट तैयार करने के लिए प्रतिबद्ध है.

एक नजर में

न्यूयॉर्क में टैक्सी के अंदर मिला भारतीय झड़वर का शव

न्यूयॉर्क. जगजीत सिंह की मौत की खबर सामने आने के बाद न्यूयॉर्क के वेस्ट विलेज में उनके परिवार और दोस्तों का जमावड़ा लग गया. जिस जगह उनकी टैक्सी मिली थी, वहीं पर लोगों ने एकत्र होकर उन्हें याद किया और श्रद्धांजलि दी. 53 वर्षीय जगजीत भारतीय मूल के सिख थे और न्यूयॉर्क में टैक्सी चलाकर परिवार का पालन-पोषण कर रहे थे.

सऊदी ने मक्का के पास हूती झोन मार गिराया

नई दिल्ली. सऊदी अरब के एयर डिफेंस सिस्टम ने मंगलवार को मक्का के दक्षिण में एक हूती झोन को इंटरसेप्ट कर नष्ट कर दिया. सऊदी नेतृत्व वाले सैन्य गठबंधन ने बताया कि झोन को मक्का के प्रतिबंधित हवाई क्षेत्र में दाखिल होने से पहले ही मार गिराया गया. सैन्य गठबंधन के प्रवक्ता तुकी अल-मलिकी ने कहा कि इस्लाम के पवित्र स्थलों और तीर्थयात्रियों की सुरक्षा सऊदी अरब के लिए रेड लाइन है. गठबंधन हतियारों के खिलाफ जरूरी कदम उठाएगा.

मीडिया हेलीकॉप्टर दुर्घटनाग्रस्त, 3 की मौत

वाशिंगटन. अमेरिका के लॉस एंजिल्स के बाहरी इलाके में एक हेलीकॉप्टर क्रैश हो गया. इस हादसे में तीन लोगों की मौत हो गई है. यह हेलीकॉप्टर चेत्सवर्थ इलाके में दो कर्माधिकार बिल्डिंग्स के बीच गिरा. यह तुरंत साफ नहीं हो पाया कि हेलीकॉप्टर कौन उड़ा रहा था. यह एक न्यूज हेलीकॉप्टर था जो एक जानलेवा बस दुर्घटना वाली जगह के पास उड़ रहा था. इस घटना का वीडियो भी सामने आया है.

अर्तद्वंद्व भाजपा और जदयू यूसीसी समेत कई मुद्दों पर एक दूसरे से अहसहमत

बिहार में नीतीश माॅडल बनाम सम्राट माॅडल के बीच अर्तकलह

प्रवेश कुमार मिश्र
नई दिल्ली, 16 सितंबर. बिहार में भाजपा व जदयू के बीच भले ही ऊपरी एकजुटता दिखाई दे रही है लेकिन अंदरखाने विभिन्न मुद्दों पर चल रहा शीतयुद्ध अब सतह पर आने लगा है.

चाहे समान नागरिक संहिता यानी यूसीसी लागू करने की बात हो या विकास के नीतीश माॅडल बनाम सम्राट माॅडल के जरिए सुशासन के श्रेय के लिए खोचतान, वैचारिक मतभेद उभरने लग रहे हैं. जानकार बता रहे हैं कि केंद्रीय गृह मंत्री अमित शाह द्वारा राजग शासित राज्यों में यूसीसी लागू करने के बयान के फोरन बाद जदयू द्वारा बिहार में



इसे सिरे से खारिज किया जाना, दो सहयोगियों के बीच गहरी वैचारिक खाई को उजागर करता है. संभवतः इस वैचारिक मतभिन्नता के कारण ही यूसीसी मुद्दे पर जदयू नेता स्पष्ट कर रहे हैं कि संवेदनशील सामाजिक मुद्दों पर बिना सभी समुदायों की आम सहमति के आगे बढ़ना राज्य के सामाजिक ताने-बाने को नुकसान पहुंचा सकता है. पार्टी का यह सख्त

रुख दिखाता है कि वह अपने धर्मनिरपेक्ष और समाजवादी वोट बैंक को किसी भी कीमत पर बिखरने नहीं देना चाहती, भले ही इसके लिए उसे गठबंधन में टकराव ही क्यों न मोल लेना पड़े. इतना ही नहीं राजनीतिक शीतयुद्ध को धार देने में जदयू का वह क्षेत्रीय रुख भी शामिल है, जो सीधे तौर पर केंद्र सरकार की विदेश और जल नीतियों को चुनौती दे रहा है.

वहीं भाजपा कानून-व्यवस्था और कई प्रशासनिक फैसलों के लिए अब मुख्यमंत्री सम्राट चौधरी के नाम को आगे बढ़ा रही है. इसी वजह से बिहार की राजनीति इन दिनों नीतीश माॅडल बनाम सम्राट माॅडल के बीच अर्तद्वंद्व में फंस गई है. इसके अलावा इस बार बिहार में होने वाले विधानपरिषद चुनावों की सीटों पर दावेदारी से लेकर महत्वपूर्ण विधायी पदों पर कब्जे को लेकर दोनों दल में एक-दूसरे को पछाड़ने की होड़ लगी है. बहरहाल, बिहार में गठबंधन सरकार के दोनों स्तंभ बेहद जटिल मोड़ पर खड़े हैं. दोनों दलों के बीच यह आपसी खोचतान, सरकारी अहम पदों पर कब्जे की होड़ और नीतियों को लेकर सार्वजनिक असहमति भले ही अकांगणीय आधार पर वर्तमान सरकार को अस्थिर करने का माहान रखती हो.

आरजी कर केस में सीबीआई जांच पर परिवार ने उठाए सवाल

कोलकाता. पश्चिम बंगाल के आरजी कर मामले में सीबीआई जांच पर सवाल उठाए हैं. पीड़िता की मां रत्ना देबनाथ भाजपा के पति का कहना है कि आरोपियों को छोड़ा जा रहा है और सीबीआई को पता है कि आरोपी कौन हैं. डॉक्टर को 2024 में दुष्कर्म के बाद मौत के घाट उतार दिया गया था. मुख्यमंत्री शुभेंद्रु अधिकारी ने अगस्त में नए सिरे से जांच के आदेश दिए थे. पीड़िता के पिता शंखर देबनाथ ने जांच की रफ्तार पर नाराजगी जाहिर की है.

सीमा पाहुजा के हाथों में दिशा सालियान केस की जांच

नवभारत न्यूज नेटवर्क
मुंबई, 16 सितम्बर. 2020 में एक्टर सुशांत सिंह राजपूत की पूर्व मैनेजर दिशा सालियान मौत मामले अब सीबीआई ऑफिसर सीमा पाहुजा के हाथों में पहुंच गया है.

सीबीआई द्वारा एफआईआर दर्ज किए जाने के कुछ दिन बाद, जांच एजेंसी की सीनियर अधिकारी सीमा पाहुजा अब इस केस की जांच करेंगी. ये एफआईआर दिशा सालियान के पिता सतीश सालियान की शिकायतों के आधार पर दर्ज की गई है. दर्ज एफआईआर में शिवसेना नेता आदित्य ठाकरे और एक्टर डिनो मोरिया समेत कई लोगों के नाम शामिल हैं.

सीमा पाहुजा अभी दिल्ली में सीबीआई हेडक्वार्टर की स्पेशल क्राइम यूनिट में सुपरिंटेंडेंट ऑफ



पुलिस के पद पर तैनात हैं. पाहुजा जटिल आपराधिक मामलों और फोरेंसिक

सबूतों की जांच का खास अनुभव है, जिसमें कई हाई-प्रोफाइल और संवेदनशील मामलों शामिल हैं. पाहुजा 2024 के कोलकाता आरजी कर अस्पताल रेप और मर्डर केस की जांच करने वाली टीम का हिस्सा थीं.

मैं दिशा से कभी नहीं मिला : आदित्य

मुंबई. दिशा सालियान मौत मामले में सीबीआई की जांच के बीच शिवसेना (यूबीटी) नेता आदित्य ठाकरे ने सोशल मीडिया पर अपनी प्रतिक्रिया दी है. उन्होंने स्पष्ट तौर पर कहा कि वह दिशा सालियान से कभी नहीं मिले और न ही उनका उनसे कोई परिचय था. आदित्य ठाकरे ने कहा कि पिछले करीब छह वर्षों से कुछ लोग राजनीतिक और व्यक्तिगत कारणों से उनका नाम इस मामले से जोड़ने की कोशिश कर रहे हैं. उन्होंने इसे बरिंत्र हनन की कोशिश बताया और कहा इन दावों के समर्थन में कोई सबूत या तथ्य नहीं है. आदित्य ठाकरे ने अपनी पोस्ट में कहा 'मैं दिशा सालियान से कभी नहीं मिला और न ही उनका कोई परिचय था.' अफवाहों और लगातार चल रही चर्चाओं के बीच वह केवल तथ्यों की बात करना चाहते हैं. उन्होंने आरोप लगाया कि राजनीतिक मकसद और व्यक्तिगत दुश्मनी के चलते पिछले छह वर्षों से उनका नाम दिशा सालियान की मौत से जोड़ने का प्रयास किया जा रहा है.